
കേരള നിയമസഭാ സെക്രട്ടേറിയറ്റ് 


വിജ്ഞാപനം 


നമ്പർ 6059/ ലെജിൻ - 3/ 2011 / ലെജി. 


തിരുവനന്തപുരം, 2011 ഡിസംബർ 13. 


കേരള നിയമസഭയുടെ നട പടിക്രമവും കാര്യ നിർവ്വഹണവും സംബന്ധിച്ച 
ചട്ടങ്ങളുടെ 69 -ാം ചട്ടപ്രകാരം 2011 - ലെ ക്രിമിനൽ നടപടി നിയമസംഹിത ( കേരള ഭേദഗതി) 
ബിൽ, ഉദ്ദേശ്യകാരണങ്ങളുടെ വിവരണത്തോടും ധനകാര്യ മെമ്മോറാണ്ടത്തോടുംകൂടി 
പ്രസിദ്ധപ്പെടുത്തുന്നു . 


പി . ഡി . രാജൻ, 

സെക്രട്ടറി. 


പതിമൂന്നാം കേരള നിയമസഭ 


ബിൽ നമ്പർ 64 


2011 - ലെ ക്രിമിനൽ നടപടി നിയമസംഹിത 

( കേരള ഭേദഗതി) ബിൽ 


1973 - ലെ ക്രിമിനൽ നടപടി നിയമസംഹിത കേരള സംസ്ഥാനത്തിന് 
ബാധകമാകുന്നിടത്തോളം വീണ്ടും ഭേദഗതി ചെയ്യുന്നതിനുള്ള 


ഒരു 


ബിൽ 


പീഠിക . 1973- ലെ ക്രിമിനൽ നടപടി നിയമസംഹിത ( 1974 - ലെ 2 -ാം കേന്ദ്ര ആക്ട് ) 
ഇനി പറയുന്ന ആവശ്യങ്ങൾക്കായി കേരള സംസ്ഥാനത്തിന് ബാധകമാകുന്നിടത്തോളം 
വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ ; 


ാണ 


വാധകമ 


ത്തോളം 


ഭാരത റിപ്പബ്ലിക്കിന്റെ അറുപത്തിരണ്ടാം സംവത്സരത്തിൽ ഇനിപറയും പ്രകാരം 
നിയമമുണ്ടാക്കുന്നു : 


- 1. ചുരുക്കപ്പേരും വ്യാപ്തിയും പ്രാരംഭവും. - (1) ഈ ആക്റ്റിന് 2011- ലെ ക്രിമിനൽ 
നടപടി നിയമസംഹിത ( കേരള ഭേദഗതി) ആക്റ്റ്എന്ന് പേര് പറയാം. 


( 2 ) ഇതിന് കേരള സംസ്ഥാനം മുഴുവൻ വ്യാപ്തി ഉണ്ടായിരിക്കുന്നതാണ്. 


- (3) ഇത് ഉടൻ പ്രാബല്യത്തിൽ വരുന്നതാണ്. 


2 . 381 -ാം വകുപ്പിന്റെ ഭേദഗതി. - 1973 - ലെ ക്രിമിനൽ നടപടി നിയമസംഹിത 
(1974 - ലെ 2 -ാം കേന്ദ്ര ആക്ട്) യിലെ 381-ാം വകുപ്പ് (1) -ാം ഉപവകുപ്പിൽ, നിലവിലുള്ള 
ക്ലിപ്ത നിബന്ധനയ്ക്കുപകരം ഇനി പറയുന്ന ക്ലിപ്ത നിബന്ധന ചേർക്കേണ്ടതാണ്, 
അതായത്: 


- “എന്നാൽ രണ്ടാം ക്ലാസ് മജിസ്ട്രേറ്റ് വിചാരണ നടത്തേണ്ടുന്ന ഒരു കേസിൽ, 
ഒന്നാം ക്ലാസ് മജിസ്ട്രേറ്റ് നടത്തിയ വിചാരണയിലെ കുറ്റസ്ഥാപനത്തിനെതിരായുള്ള 
ഒരു അപ്പീൽ, അ സി സ്റ്റന്റ് സെഷൻ സ് ജഡ്ജിയോ ചീഫ് ജുഡീഷ്യൽ 
മജിസ്ട്രേറ്റിനോ കേൾക്കുകയും തീർപ്പാക്കുകയും ചെയ്യാവുന്നതാണ്. 


ന 


ഉദ്ദേശ്യകാരണങ്ങളുടെ വിവരണം 


സബോർഡിനേറ്റ് സിവിലും ക്രിമിനലും ജുഡീഷ്യറിയുടെ സംയോജനത്തെ 
തുടർന്ന് കേരള സംസ്ഥാനത്ത്, രണ്ടാം ക്ലാസ് ജുഡീഷ്യൽ മജിസ്ട്രേറ്റ് കോടതികൾ 
ഇല്ലാതായിത്തീർന്നിരിക്കുന്നു . ഈ സംസ്ഥാനത്ത്, 1992 ജനുവരി 1 -ാം തീയതി മുതൽ 
ഒന്നാം ക്ലാസ് ജുഡീഷ്യൽ മജിസ്ട്രേറ്റുമാർ മാത്രമേ നിലവിലുള്ളൂ. 

-- 2. ഈ സംസ്ഥാനത്ത് ഒന്നാം ക്ലാസ് ജുഡീഷ്യൽ മജിസ്ട്രേറ്റുമാർ മാത്രം 
ഉള്ളതിനാൽ, 1973 - ലെ ക്രിമിനൽ നടപടി നിയമസംഹിത (1974 - ലെ 2 -ാം കേന്ദ്ര ആക്ട് ) 
യിലെ 381 -ാം വകുപ്പിൽ അടങ്ങിയിട്ടുള്ള വ്യവസ്ഥകൾ പ്രകാരം , ഒന്നാം ക്ലാസ് 
ജുഡീഷ്യൽ മജിസ്ട്രേറ്റ് കോടതികളിൽ നിന്നുള്ള എല്ലാ ക്രിമിനൽ അപ്പീലുകളും 
സെഷൻസ് കോടതി കേൾക്കുകയും തീരുമാനിക്കുകയും ചെയ്യേണ്ടതുണ്ട്. 
- 3. സെഷൻസ് കോടതികളിലെ ജോലിഭാരം കുറയ്ക്കുന്നതിനും അസിസ്റ്റന്റ് 
സെഷൻസ് ജഡ്ജിമാർക്കും ചീഫ് ജുഡീഷ്യൽ മജിസ്ട്രേറ്റു മാർക്കും ക്രിമിനൽ 
അപ്പീലുകൾ കേട്ട് പരിചയം സിദ്ധിക്കു ന്ന തിനും 1973 - ലെ കിമി നൽ നട പടി 
നിയമസംഹിതയിലെ 381 -ാം വകുപ്പിലെ നിലവിലുള്ള ക്ലിപ്ത നിബന്ധനയ്ക്കുപകരം 
മറ്റൊന്ന് ചേർത്തുകൊണ്ട്, രണ്ടാം ക്ലാസ് മജിസ്ട്രേറ്റുമാർ വിചാരണ ചെയ്യേണ്ടുന്ന 
കുറ്റങ്ങൾ ഉൾപ്പെടുന്ന കേസുകളെ സംബന്ധിച്ച്, അസിസ്റ്റന്റ് സെഷൻസ് ജഡ്ജിമാർക്കും 
ചീഫ് ജുഡീഷ്യൽ മജിസ്ട്രേറ്റു മാർക്കും അപ്പീൽ അധികാരങ്ങൾ നൽകേണ്ടത് 
ആവശ്യമാണെന്ന് കരുതുന്നു . 

4. മേൽപറഞ്ഞ ലക്ഷ്യം നിറവേറ്റുന്നതിന്, 1973 - ലെ ക്രിമിനൽ നടപടി നിയമസംഹിത 
കേരള സംസ്ഥാ ന ത്തിന് ബാ ധ ക മാ കും വിധം ഭേദ ഗതി ചെയ്യു ന്ന തിന് 
ഉദ്ദേശിച്ചുകൊണ്ടുള്ളതാണ് ഈ ബിൽ. 


ധനകാര്യ മെമ്മോറാണ്ടം 
ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ 
സംസ്ഥാന സഞ്ചിതനിധിയിൽ നിന്നും യാതൊരു ചെലവും ഉണ്ടാകുന്നതല്ല. 


ഉമ്മൻ ചാണ്ടി 


( ശരിത്തർജ്ജമ) 


